

ಶ್ರೀಮತಿ ಚಂದ್ರಪ್ರಭಾ ಅರಸಂ.—ವಸತಿ ಸೌಕರ್ಯಕ್ಕೋಸ್ಕರವಾಗಿ ಇನ್ನು ಹೆಚ್ಚಿನ ಕಟ್ಟಡಗಳನ್ನು ಕಟ್ಟಿಸಬೇಕಾಗಿದೆ ಎಂಬುದನ್ನು ನಾವು ಸಹ ತಿಳಿದುಕೊಂಡಿದ್ದೇವೆ. ಸ್ಥಳೀಕರು ಆರ್ಥ ಭಾಗ ಹಣವನ್ನು ಕೊಟ್ಟರೆ ಮಿಕ್ಕ ಹಣವನ್ನು ಎನ್.ಆರ್.ಇ.ಪಿ. ಮುಖಾಂತರವಾಗಿ ವೆಚ್ಚ ಮಾಡಿ ಕೆಲವು ಕಡೆಗಳಲ್ಲಿ ಕಟ್ಟಡವನ್ನು ಕಟ್ಟಿಕೊಂಡು ಬಂದಿದ್ದೇವೆ. ಕೆಲವು ಭಾಗದಲ್ಲಿ ಮಾತ್ರ ಇದನ್ನು ಮಾಡಿದ್ದೇವೆ. ಮಿಕ್ಕ ಕಡೆಗಳಲ್ಲಿ ಇದು ಆಗಿಲ್ಲ. ಕೆಲವು ಕಡೆಗಳಲ್ಲಿ ಸ್ಥಳೀಯ ಜನವರಿಕೆಯನ್ನು ಕಲೆಕ್ಟ್ ಮಾಡದೇ ಇರುವುದರಿಂದ ಈ ಕೆಲಸ ಆಗಿಲ್ಲ. ಆದರೂ ಕೂಡ ನಾವು ಕ್ರಮಬದ್ಧವಾದ ರೀತಿಯಲ್ಲಿ ಪ್ರತಿಯೊಂದು ತಾಲ್ಲೂಕಿನಲ್ಲಿಯೂ ಶಾಲೆಗಳನ್ನು ಸ್ಥಾಪನೆ ಮಾಡುವ ಬಗ್ಗೆ ಯೋಚನೆ ಮಾಡುತ್ತಿದ್ದೇವೆ. ಪ್ರಪ್ರಥಮವಾಗಿ ಸ್ಥಳಾವಕಾಶವನ್ನು ಕಲ್ಪಿಸಿಕೊಡಬೇಕು ಎನ್ನುವ ಬಗ್ಗೆ ನಾವು ಈಗಾಗಲೇ ಯೋಜನೆಯನ್ನು ಹಾಕಿಕೊಂಡಿದ್ದೇವೆ, ಅದರ ಬಗ್ಗೆ ಈಗಾಗಲೇ ಪ್ರಾಮಾಣಿಕವಾದ ಪ್ರಯತ್ನ ನಡೆಯುತ್ತಿದೆ.

ವಿಷಯ:—ಕಂದುರಿ ಮುಖಗಿರಿ ಕಬ್ಬಿಣ ಅದುರಿನ ಕಂಪನಿ ನಿಗಮದ ಕಾರ್ಮಿಕ ಕಾಲೋನಿಯಲ್ಲಿ ವಸತಿ ನಿವೇಶನಗಳನ್ನು ಖಾಲಿ ಮಾಡಿಸುತ್ತಿರುವುದು.

ಪ್ರ. 155(70) ಶ್ರೀ ಎಸ್. ಸೂರ್ಯನಾರಾಯಣರಾವ್ (ವತೂರು) ಮಾನ್ಯ ಕಾರ್ಮಿಕ ಹಾಗೂ ವಕ್ಸ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ. ಪ್ರಮುಖ ಐರನ್ ಓರ್ ಕಂಪನಿ ಲಿಮಿಟೆಡ್ ಮತ್ತು ಹಿಂದೂಸ್ತಾನ್ ಸ್ಟೀಲ್ ಕನ್ಸ್ಟ್ರಕ್ಷನ್ ಲಿಮಿಟೆಡ್‌ನ ಆಡಳಿತ ವರ್ಗದವರು ತಮ್ಮ ಕಾರ್ಮಿಕರನ್ನು ಹಿಂದೂಸ್ತಾನ್ ಸ್ಟೀಲ್ ಕನ್ಸ್ಟ್ರಕ್ಷನ್ ಕಂಪನಿ ಲಿಮಿಟೆಡ್ ಮತ್ತು ಅವರ ಕಾರ್ಮಿಕರ ಮಧ್ಯೆ ಇರುವ ವಿವಾದವು ಲೇಬರ್ ಕೋರ್ಟ್, ಬೆಂಗಳೂರಿನ ಮುಂದೆ ಇನ್ನೂ ವಿಚಾರಣೆಯಲ್ಲಿ ಇರುವಾಗಲೇ, ಕಾರ್ಮಿಕರ ಕ್ವಾರ್ಟರ್‌ಗಳಿಂದ ಹೊರದೂಡಲು ಒತ್ತಾಯ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಈ ಕಾನೂನು ಬಾಹಿರ ಕೆಲಸಕ್ಕೆ ಪೋಲೀಸಿನವರ ಸಹಾಯ ಕೊಡಬಾರದೆಂದೂ ಸರ್ಕಾರದವರೇನಾದರೂ ಆದೇಶ ನೀಡಿದ್ದಾರೆಯೇ ?

ಶ್ರೀ ಎಂ. ರಘುಪತಿ.--(ವಾರ್ತಾ, ಪ್ರಚಾರ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು):—ಕಾರ್ಮಿಕ ಹಾಗೂ ವಕ್ಸ್ ಮಂತ್ರಿಗಳ ಪರವಾಗಿ.

ಅ. ಬಂದಿದೆ.

ಆ. ಇಲ್ಲ.

ಶ್ರೀ ಎಂ. ಸೂರ್ಯನಾರಾಯಣರಾವ್.—ಆಡಳಿತ ವರ್ಗದವರಿಗೂ ಮತ್ತು ಕಾರ್ಮಿಕರ ನಡುವಿನ ವಿವಾದ ಇತ್ಯರ್ಥವಾಗುವವರೆಗೂ ಕ್ವಾರ್ಟರ್‌ನ್ನು ಖಾಲಿ ಮಾಡಿಕೊಂಡು ಬರುವುದಕ್ಕೆ ಅವರಿಗೆ ಕಷ್ಟವಿರುವುದರಿಂದ, ಆ ವಿವಾದ ಇತ್ಯರ್ಥವಾಗುವವರೆಗಾದರೂ ಪೋಲೀಸಿನವರಿಂದ ಅವರಿಗೆ ರಕ್ಷಣೆ ನೀಡುತ್ತೀರಾ ?

ಶ್ರೀ ಎಂ. ರಘುಪತಿ.—ಕಾರ್ಮಿಕರಿಂದ ಈ ವಿಷಯದಲ್ಲಿ ಲಿಖಿತ ಮೂಲಕವಾಗಿ ಪೋಲೀಸಿನವರಿಗೆ ದೂರು ಕೊಟ್ಟು ತಕ್ಷಣ ಕಾರ್ಮಿಕರಿಗೆ ನಾವು ರಕ್ಷಣೆ ಕೊಡುತ್ತೇವೆ.

ವಿಷಯ:—ಹರಿಜನ ಕಲ್ಯಾಣಕ್ಕಾಗಿ ರಾಜ್ಯ ಸರ್ಕಾರ ನೆಚ್ಚ ಮಾಡಿದ ಹಣದ ಬಗ್ಗೆ

ಪ್ರ. 156 (86) ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಳ್) ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ರಾಜ್ಯದಲ್ಲಿ ಹಿಂದಿನ ಐದು ವರ್ಷಗಳಲ್ಲಿ ಹರಿಜನ ಕಲ್ಯಾಣಕ್ಕಾಗಿ ಸರ್ಕಾರದವರು ವೆಚ್ಚ ಮಾಡಿದ ಹಣ ಎಷ್ಟು ? ಇದರಿಂದ ಎಷ್ಟು ಕುಟುಂಬಗಳು ಲಾಭ ಪಡೆದಿವೆ ? ಪ್ರತಿ ವರ್ಷದ ತಲಾ ಸರಾಸರಿ ಒಂದು ಕುಟುಂಬಕ್ಕೆ ವೆಚ್ಚ ಮಾಡಿದ ಹಣ ಎಷ್ಟು ;

ಆ. ಸಮಾಜ ಕಲ್ಯಾಣ ಇಲಾಖೆ ಹರಿಜನರ ಕಲ್ಯಾಣಕ್ಕಾಗಿ ಹಿಂದಿನ ಐದು ವರ್ಷಗಳಲ್ಲಿ 251.09 ಕೋಟಿ ರೂಪಾಯಿಗಳನ್ನು ವೆಚ್ಚ ಮಾಡಿದೆ. ಇದರಿಂದ 2,56,672 ಕುಟುಂಬಗಳು ಲಾಭ ಪಡೆದಿವೆ. ಪ್ರತಿ ವರ್ಷ ಸರಾಸರಿ 6,500 ರಿಂದ 35,000 ರೂಪಾಯಿಗಳ ವರೆಗೆ ಒಂದು ಕುಟುಂಬಕ್ಕೆ ವೆಚ್ಚ ಮಾಡಿದೆ.

ಶ್ರೀಮತಿ ಚಂದ್ರಪ್ರಭಾ ಅರಸಂ.—(ಸಮಾಜ ಕಲ್ಯಾಣ ಮತ್ತು ರೇಷ್ಮೆ) :—

ಶ್ರೀ ಪಿ. ರಾಮಚಂದ್ರರಾವ್.—ಒಂದು ಕುಟುಂಬಕ್ಕೆ 6,500 ರಿಂದ 35,000 ರೂಪಾಯಿಗಳ ವರೆಗೆ ಒಂದು ಕುಟುಂಬಕ್ಕೆ ವೆಚ್ಚ ಮಾಡುತ್ತಿದ್ದೇವೆಂದು ಹೇಳಿದ್ದೀರಿ, ಆದರೆ ಗ್ರಾಮಾಂತರ ಪ್ರದೇಶಗಳಲ್ಲಿ ಅನಕ್ಷರಸ್ಥರೇನಿದ್ದಾರೆ ಅಂಥವರನ್ನು ಏಕೆಂಟಿಪ್ಪೆ ಮಾಡುವುದಕ್ಕೆ ಒಂದು ಏಜೆನ್ಸಿ ಇದೆ, ಆ ಏಜೆನ್ಸಿ ಮೂಲಕ ಅಪ್ಪಿಕೇಷನ್ ಬಂದರೆ ಮಾತ್ರ ಈ ಸೌಲಭ್ಯಗಳು ಸಿಗುತ್ತಿವೆ. ಮಿಕ್ಕವರನ್ನು

ಐಡೆಂಟಿಫೈ ಮಾಡಿ ಅವರಿಗೂ ಸಹ ಇದೇ ತರಹದ ಸೌಲಭ್ಯಗಳನ್ನು ಕೊಡುವ ಬಗ್ಗೆ ಗ್ರಾಮಸೇವಕ ರಾಗಲೀ ಇಲ್ಲವೇ ಅಡಳಿತ ವರ್ಗದವರಾಗಲೀ ಕ್ರಮಗಳನ್ನು ಕೈಗೊಳ್ಳುತ್ತಿದ್ದಾರೆಯೇ ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಮಾನ್ಯ ಸದಸ್ಯರು ಹೇಳುವುದಾದರೆ ಅರ್ಧ ಮಾಡಿಕೊಂಡಿದ್ದೇನೆ. ನಮ್ಮ ಕರ್ನಾಟಕದಲ್ಲಿ ಸುಮಾರು 10 ಲಕ್ಷದಿಂದ 60 ಲಕ್ಷದವರೆಗೆ ಹರಿಜನ ಕುಟುಂಬಗಳು ಇವೆ. 6ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಅರ್ಧ ಭಾಗಕ್ಕಿಂತ ಹೆಚ್ಚು ಜನರನ್ನು ಬಡತನ ರೇಖೆಯಿಂದ ಮೇಲಕ್ಕೆ ತರುವ ಬಗ್ಗೆ ಕಂಪ್ಯೂಟರ್ ಮುಖಾಂತರ ಸರ್ವೀಸ್ ಮಾಡಿಸಿ ಮಾಹಿತಿಯನ್ನು ಸಂಗ್ರಹಿಸುತ್ತಿದ್ದೇವೆ. ಅವರಿಗೆ ವಸತಿ ಸೌಕರ್ಯ, ನೀರಿನ ಸೌಕರ್ಯ ಮುಂತಾದವುಗಳನ್ನು ಹಿಂದಿನಿಂದಲೇ ಮಾಡಿಕೊಂಡು ಬರಬೇಕಾಗಿತ್ತು. ಆದರೆ ಆ ಕಾರ್ಯವಾಗಲಿಲ್ಲ, ಅದಕ್ಕೋಸ್ಕರವಾಗಿ ನಾವು ಈಗ 6,500 ರಿಂದ 35,000 ರೂಪಾಯಿಗಳವರೆಗೆ ಒಂದು ಕುಟುಂಬಕ್ಕೆ ಖರ್ಚು ಮಾಡುತ್ತಿದ್ದೇವೆ. ನಾವು ಇದರಲ್ಲಿ 2-3 ಭಾಗಗಳನ್ನಾಗಿ ಮಾಡಿದ್ದೇವೆ. ವಿಶೇಷವಾಗಿ ಆರ್ಥಿಕಾಭಿವೃದ್ಧಿ ವಸತಿ ಮತ್ತು ವಿದ್ಯಾಭಿವೃದ್ಧಿ ಗೋಸ್ಕರವಾಗಿ ನಾವು ಹೆಚ್ಚಿನ ಮಹತ್ವವನ್ನು ನೀಡುತ್ತಿದ್ದೇವೆ. ನಮ್ಮ ಅಂದಾಜಿನ ಪ್ರಕಾರವಾಗಿ 3 ಲಕ್ಷ ವಿದ್ಯಾರ್ಥಿಗಳು ಇದರಿಂದ ಪ್ರಯೋಜನ ಪಡೆಯುತ್ತಿದ್ದಾರೆ.

ಶ್ರೀ ಪಿ. ರಾಮಚಂದ್ರರಾವ್.—ಮನೆಗಳ ರಿಪೇರಿ ಬಗ್ಗೆ ತಾವು ಸ್ವಲ್ಪ ಹೆಚ್ಚಿನ ಗಮನವನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀಮತಿ ಚಂದ್ರಪ್ರಭಾ ಅರಸ್.—ಮನೆಗಳ ವಸತಿ ಸೌಕರ್ಯದ ಬಗ್ಗೆ ಹೇಳುವುದಾದರೆ ನಾವು ಜನತಾ ಹೌಸಿಂಗ್ ಸ್ಕೀಂಗೋಸ್ಕರವಾಗಿ ಮೊದಲಿನ ಆದ್ಯತೆಯನ್ನು ಅವರಿಗೇ ಕೊಡುತ್ತಾ ಬಂದಿದ್ದೇವೆ. 2-3 ವರ್ಷಗಳ ಹಿಂದೆ ಕಟ್ಟಿಸಿರತಕ್ಕ ಮನೆಗಳು ಸೋರುತ್ತಿದೆ ಎನ್ನುತ್ತಕ್ಕ ದೂರುಗಳು ಸಾಕಷ್ಟು ಬಂದಿವೆ. ಅನೇಕ ಸಲ ನಾನೂ ಸಹ ಅನೇಕ ಗ್ರಾಮಗಳಲ್ಲಿ ಆ ರೀತಿ ಇರತಕ್ಕಂಥ ಮನೆಗಳನ್ನೂ ನೋಡಿದ್ದೇನೆ. ಆ ರೀತಿಯ ಮನೆಗಳನ್ನು ರಿಪೇರಿ ಮಾಡಿಸುವ ಬಗ್ಗೆ ನಿರ್ದಿಷ್ಟವಾದ ಯೋಜನೆ ಇದುವರೆಗೂ ಇಲ್ಲ. ಇದರ ಬಗ್ಗೆ ಒಂದು ಯೋಜನೆಯನ್ನು ತಯಾರು ಮಾಡುವ ಬಗ್ಗೆ ಆಲೋಚನೆ ಇದೆ. ಮತ್ತೆ 18 ಪರ್ಟೆಂಟ್ ಹಣ ಎಲ್ಲಿ ಉಳಿದಿರುತ್ತದೆ ಅಂಥಾ ಕಡೆಗಳಲ್ಲಿ ಅದರಿಂದ ಹಣವನ್ನು ತೆಗೆದು ಅಂಥಾ ಮನೆಗಳನ್ನು ದುರಸ್ತಿ ಮಾಡುವುದಕ್ಕೆ ವ್ಯವಸ್ಥೆ ಮಾಡಬೇಕು ಎಂದು ಈಗಾಗಲೇ ಸಂಬಂಧಪಟ್ಟ ಅಧಿಕಾರಿಗಳ ಜೊತೆಯಲ್ಲಿ ಮಾತನಾಡಿದಾಗ ಹೇಳಿದ್ದೇನೆ. ಮತ್ತು ಉಪ ವಿಭಾಗಾಧಿಕಾರಿಗಳ ಜೊತೆಯಲ್ಲಿ ಚರ್ಚೆಮಾಡಿ ಸೂಕ್ತ ವಾದ ಆದೇಶವನ್ನು ನೀಡುತ್ತೇನೆ.

ಶ್ರೀ ಬಿ. ಬೈರಪ್ಪಾಜಿ.—ತಾವು ಏನೋ ಹಣವನ್ನು ಖರ್ಚು ಮಾಡಿದ್ದೀರಿ ಸಂತೋಷ. ಆದರೆ ಇವತ್ತು ಅವರಿಗೆ ಏನು ಜನತಾ ಮನೆಗಳನ್ನು ಕಟ್ಟಿಸಿ ಕೊಟ್ಟಿದ್ದೀರಿ ಇದರಲ್ಲಿ ಅನೇಕ ಲೋಪದೋಷಗಳಾಗಿವೆ. ಮತ್ತೆ ವಿದ್ಯಾಭ್ಯಾಸದಲ್ಲೂ ಕೂಡ ಅವರಿಗೆ ಕೊಡಬೇಕಾದಂಥ ಹಣ ಮುಟ್ಟಿಲ್ಲ. ಈ ಸದನದಲ್ಲಿ ಮತ್ತೆ ಹೊರಗಡೆ ಕೂಡ ಅನೇಕ ದೂರುಗಳು ಇದರ ಬಗ್ಗೆ ಬಂದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಅವರಿಗೆ ವಿದ್ಯಾಲಯಗಳಲ್ಲಿರತಕ್ಕ ಹಣದಿಂದ ಅವರ ಆರ್ಥಿಕ ಸಾಮಾಜಿಕ ಪ್ರಗತಿಯನ್ನು ಸಾಧಿಸುವುದಕ್ಕೆ ಆಗಿಲ್ಲ, ಆದುದರಿಂದ ಸರ್ಕಾರ ಇದರ ಬಗ್ಗೆ ಏನು ಕ್ರಮವನ್ನು ಕೈಗೊಳ್ಳುತ್ತದೆ ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಅನೇಕ ಲೋಪದೋಷಗಳಿವೆ ಎಂದು ಸದಸ್ಯರು ಹೇಳಿದ್ದಾರೆ. ಲೋಪದೋಷಗಳಿಗೆ ಕಾರಣ, ಸ್ಥಳೀಯ ಮುಖಂಡರು ಇರಬಹುದು, ಅಧಿಕಾರಿಗಳು ಇರಬಹುದು ಅಥವಾ ಅಧಿಕಾರೇತರರು ಇರಬಹುದು. ಇದನ್ನು ನಾವು ಆಗಾಗ ಪರಿಶೀಲನೆ ಮಾಡುತ್ತಿದ್ದರೆ ಇಷ್ಟೊಂದು ಲೋಪ ದೋಷಗಳು ಕಂಡುಬರುವುದಕ್ಕೆ ಸಾಧ್ಯವಿರುತ್ತಿರಲಿಲ್ಲ. ಇನ್ನು ಮುಂದೆ ಲೋಪ ದೋಷಗಳನ್ನು ಸರಿಪಡಿಸಿ ಅನುಕೂಲತೆಗಳನ್ನು ಕಲ್ಪಿಸುವುದಕ್ಕೆ ನಾವು ಕ್ರಮ ಕೈಗೊಳ್ಳಬೇಕು ಮತ್ತು ಅಲ್ಲಿಯ ಜನರೂ ಕೂಡ ಅದರ ಸ್ಥಳೀಯ ಪ್ರತಿನಿಧಿಗಳು, ಹರಿಜನ-ಗಿರಿಜನರು ಹಾಗೂ ಸಾರ್ವಜನಿಕರು ಸಹಕರಿಸಬೇಕು ಹಾಗೂ ನಿರ್ದಿಷ್ಟ ಆಮಾದನೆಗಳು ಇದ್ದರೆ ಸರ್ಕಾರದ ಗಮನಕ್ಕೆ ತರಬೇಕು.

ನಿಷ್ಕಯ :—ಜನತಾ ಗೃಹಗಳ ನಿರ್ಮಾಣ ಕುರಿತು

ಪ್ರ. 157 (35) ಶ್ರೀ ಎಸ್. ಎ. ಕೊಪ್ಪದ (ರಾಮದುರ್ಗ).—ಮಾನ್ಯ ಕಾನೂನು ಸಂಸದೀಯ ವ್ಯವಹಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ. ರಾಮದುರ್ಗ ವಿಧಾನ ಸಭಾ ಕ್ಷೇತ್ರದಲ್ಲಿ ಈಗಾಗಲೇ ಕಟ್ಟಲಾದ ಜನತಾ ಗೃಹಗಳು ಮಳೆಯಿಂದ ಕುಸಿದು ಬಿದ್ದು ಅವುಗಳ ದುರಸ್ತಿ ಬಗ್ಗೆ ಕ್ರಮ ಏನಾದರೂ ಕೈಗೊಳ್ಳಲಾಗಿದೆಯೇ ?

ಆ. ಅರ್ಧಕ್ಕೆ ಕಟ್ಟಿನಂತಂಥ ಜನತಾ ಗೃಹಗಳು ಪೂರ್ತಿಯಾಗಲು ಹಣದ ಕೊರತೆ ಇದೆಯೇ ? ಅದಕ್ಕೆ ಏನಾದರೂ ಯೋಜನೆ ಮಾಡಲಾಗಿದೆಯೇ ?

ಶ್ರೀ ಎ. ಲಕ್ಷ್ಮೀನಾಗರ್ (ಕಾನೂನು ಮತ್ತು ಸಂಸದೀಯ ಮತ್ತು ವಸತಿ ಮಂತ್ರಿಗಳು) :—

ಮಳೆಯಿಂದ ಬಿದ್ದ ಮನೆಗಳ ಫಲಾನುಭವಿಗಳಿಗೆ ಮನೆಗಳನ್ನು ದುರಸ್ತಿ ಮಾಡಿಕೊಳ್ಳಲು ಸೂಚನೆ ನೀಡಲಾಗಿದೆ. ಪ್ರತ್ಯೇಕವಾಗಿ ಮನೆ ರಿಪೇರಿ ಮಾಡಿಸಲು ಅನುದಾನ ಇರುವುದಿಲ್ಲ.